



У журавінавы рай

Такім радочкам з верша Яўгеніі Іосіфаўны Янішчыц было абазначана вялікае літаратурнае свята беларускай паэзіі, што адбылося на малой радзіме знакамітай паэтэссы – у ўёсцы Веляніца.

Гэтым святам завяршаўся цэлы цыкл мера-прыемстваў, прысвяченых 55-годдзю чалавека, і стаў легендай зялёна гарадскага краю. Легендай, таму што пазія Янішчыц адкрыла для ўсёй нашай краіны і далёка за яе межамі цудоўны вобраз чалавека. Чалавека, закаханага ў свою палескую вёску, у сваіх землякоў, у раку Ясельду, у такое вельмі прыгожае наваколле. Адным словам – у сваю радзіму.

Талент, памножаны на гэтае каханне, прынёс ёй славу знакамітай паэтэссы. Запалі туго зорку, святлом якой любуюцца не толькі землякі, не толькі Піншчына. Але перш за ўсё землякі, бо ганараца тым, што з гэтага малаяўнічага куточка Палесся ўзляцела яна на паэтычны небасхіл. Яны не толькі не даюць прытухнуць яе зязнню, а робяць ўсё магчымым, каб гэтае свято становілася яшчэ больш моцным. Каб яе зорка свяціла людзям, асабліва моладзі.

Аб гэтым у сваёй яскравай прамове, адкрываючы паэтычнае свята, гаварыў намеснік старшыні райвыканкама Фёдар Карапчук:



– Для нас Яўгенія Іосіфаўна даўно ўжо стала народнай. Яе любяць, яе чытаюць, ёю захапляюцца. Уплыў яе паэтычнага слова на сённяшнюю нашу моладзь такі вялікі, што яго цяжка пераацэніць. Тоё, што яна не мае афіцыйнага статусу народнай паэтэссы, – чиста афіцыйны бок... Мы ведаем, кім яна для нас з'яўляецца.

Таму і носяць яе імя цэнтральная раённая

пада Піншчына прысвяціла творчасці Яўгеніі Янішчыц. У культурных установах, школах і бібліятэках Пінскага раёна прайшлі вечары яе паэзіі, выставы кніг. Сотні і сотні аматараў паэтычнага слова нашай палескай ластаўкі з захапленнем прынялі ў іх удзел.

Загадчыца раённага аддзела культуры Таццяна Дзэм'янец сваю прамову пачала з верша-

цябе

прысвяченні Яўгеніі Янішчыц «Вера», які напісаў паэт Анатоль Шушко. Гэта было кропкай адліку ў цудоўнай літаратурна-музычнай кампазіцыі «Запрашаю цябе ў журавінавы рай». Створана і паказана гледачам яна была таленавітая і на высокай ноце духоўнасці. Гэтым і прывяржыла. Ды не магла не прывяржыць, бо ў свята сваю душу, плён свайго творчага майстэрства ўнеслі супрацоўнікі раённай бібліятэкі, метадычнага цэнтра, самадзеяльнія артысты, народныя калектывы...

Сваё паэтычнае пасланне і віншаванне зачытаў депутат Палаты прадстаўнікоў Нацыянальнага сходу Рэспублікі Беларусь Iван Кібак.

Актыўнымі ўдзельнікамі свята сталі пінскія паэты Мікалай Лаўровіч, Леанід Крывецкі, Зіновій Вагер...

– Каб яшчэ раз усё паслуhabаць, – сказаў мне брат Яўгеніі Янішчыц Міхаіл Іосіфавіч, – дык прыйшоў бы зноў.

Так гаварылі многія з тых, хто запоўніў невялікую залу Веляніцкага сельскага клуба.

– Да гэтага я сутыкалася з пазэйі Яўгеніі Янішчыц, уяўляла, наколькі яна цудоўная, але тое, што пабачыла сёння, выклікае толькі захапленне, – сказала пераможца «Кубка маладзёжнай паэзіі» наўчэнка Пінскага педагогічнага каледжа імя А.С. Пушкіна Вольга Панасюк, – якая высокаяnota!

Удзельнікі свята ўсклалі вянок да мемарыяльнай дошкі ля хаты, дзе нарадзілася Яўгенія Іосіфаўна Янішчыц. Яны таксама зрабілі экспкурсію ў музей паэтэссы. Паслухалі невялікі аповед пра яе жыццё і творчасць ад захавальніка музея, што знаходзіцца ў Парэцкай базавай школе, Антаніны Сідарук.

Са словамі глыбокай удзячнасці да прысутніх, да мясцовых уладаў, да супрацоўнікаў культуры выступіла маці паэтэссы Марыя Андрэўна Янішчыц.

...Пасля ўсяго ў мяне засталося на сэрцы толькі адно: гэтае свята стала сапраўднай з'язвай у культурным жыцці Палесся.

Запрашэнне ў журавінавы рай спраўдзіла маю мэту...

Мікалай ЕЛЯНЕУСКІ.

На здымках: у музеі знакамітай паэтэссы Яўгеніі Янішчыц. Фота Міхаіла ЛІНКЕВІЧА.